

मुख्यालय में महापौर एवं निगमाध्यक्ष ने की सुनवाई, 44 शिकायतों में जल की मात्रा 1 शिकायत प्राप्त हुई, 2 घंटे में कराया निराकरण

मुख्यालय के साथ सभी 79 वार्डों में जन और जल सुनवाई अपने आप में है निगम की ऐतिहासिक पहल : महापौर

निगमायुक्त द्वारा गठित टीम के सदस्यों द्वारा 79 वार्डों में की गई जलसुनवाई
जबलपुर।

जनसमस्याओं का निराकरण करने नगर निगम द्वारा ऐतिहासिक पहल करते हुए आज दिन मंगलवार को मुख्यालय सहित सभी 79 वार्डों में एक साथ जनसुनवाई एवं जलसुनवाई की गयी, जिसमें महापौर जगत बहादुर सिंह अन्नु, निगमाध्यक्ष रिंकुज विज एवं निगम अधिकारियों के द्वारा मुख्यालय में जन एवं जल सुनवाई की गयी। वहीं सभी वार्डों में संभागीय अधिकारियों, राजस्व निरीक्षकों एवं संभागीय यंत्रियों के द्वारा जलसुनवाई की गयी। मुख्यालय में जल से संबंधित मात्र 1 शिकायत प्राप्त हुई जिसका महापौर द्वारा 2 घंटे के अंदर निराकरण कराया गया। वहीं वार्डों में आयोजित जन-जल सुनवाई में 113 आवेदन प्राप्त हुए जिसमें



से 81 आवेदन जल से संबंधित प्राप्त हुए जिस पर त्वरित कार्रवाई की जा रही है। नगर निगम मुख्यालय में 44 और सभी 16 संभागीय कार्यालयों में आयोजित जन-जलसुनवाई में 113 प्रकरण प्राप्त हुए कुल 157 नागरिकों को बड़ी राहत मिली। इस बार की जनसुनवाई की सबसे खास बात रही 'विशेष जलसुनवाई'।

मुख्यालय से लेकर संभागों के वार्डों तक पहुँचा न्याय

महापौर जगत बहादुर सिंह 'अन्नु' और निगमाध्यक्ष रिंकुज विज की मौजूदगी में

मुख्यालय में आयोजित सुनवाई में 44 शिकायतें प्राप्त हुईं। जिसमें 8 अतिक्रमण विभाग, 4 स्थापना शाखा, 8 भवन शाखा, 4 बाजार विभाग, 1 लोककर्म विभाग, 4 स्वास्थ्य विभाग, 2 पेंशन शाखा, 2 कार्यालय अधीक्षक, 2 जल विभाग, 2 राजस्व विभाग, 2 होर्डिंग शाखा, 1 कॉलोनी सेल, 1 उद्यान विभाग, 1 सीवर लाइन, 1 स्टेनो महापौर एवं 1 संभाग क्रमांक 2 की प्राप्त हुईं। इनमें अतिक्रमण, भवन शाखा, स्वास्थ्य और राजस्व जैसे महत्वपूर्ण विभागों से संबंधित मुद्दे शामिल थे। अधिकारियों ने संवेदनशीलता

दिखाते हुए कई शिकायतों का मौके पर ही निराकरण कर दिया वहीं, शहर के सभी 16 संभागीय कार्यालयों में भी प्रशासन मुस्तैद दिखा, जहाँ 113 शिकायतों का त्वरित समाधान कर नागरिकों को राहत पहुँचाई गई।

'जलसुनवाई' बनी आकर्षण का केंद्र : जल से संबंधित प्राप्त हुए 81 प्रकरण

महापौर जगत बहादुर सिंह 'अन्नु' ने बताया कि मुख्यालय सहित समस्त 16 संभागीय कार्यालयों में देवतुल्य नागरिकों से कुल 157 शिकायत प्राप्त हुई, जिसमें से जल प्रदाय से संबंधित 81 शिकायत प्राप्त हुई। उन्होंने बताया कि गंदे पानी, लीकेज, पुरानी पाइप लाइनों को बदलने संबंधी शिकायत प्राप्त हुई जिसमें से कुछ शिकायतों का त्वरित निराकरण किया गया, शेष शिकायतों का शीघ्र निराकरण करने जल विभाग के भेजी गयी है। उन्होंने बताया कि शिकायत में प्राप्त पानी के सैम्पलों को जांच के लिए भेजा गया है।



माताजी की स्मृति में शिक्षक तिवारी ने शासकीय स्कूल सरौली व नुज्जी को भेंट किए डेस्क-बैच

सिहोरा। वर्तमान के युग में जहाँ बहुत से वृद्ध माता-पिता अपने बच्चों से तंग आकर वृद्धाश्रम की ओर रुख करने लगे हैं तो वहीं अनेक लोग ऐसे भी हैं जो अपने माता-पिता की पुण्य स्मृति को जीवंत बनाए रखने के लिए कुछ हटकर ऐसे समाजिक कार्य करते हैं जो दूसरों के लिए भी एक उदाहरण बन जाते हैं उन्हीं में से एक है एकीकृत शासकीय माध्यमिक शाला सरौली में पदस्थ सिहोरा के वार्ड क्रमांक 12 पालीवाल कालोनी निवासी शिक्षक राममनोहर तिवारी उन्हींने शिक्षा को प्रोत्साहित करने के उद्देश्य से करीब 24 बच्चों के बैठने हेतु माताजी स्वर्गीय श्रीमती कमला बाई की प्रथम पुण्यतिथि स्मृति में विद्यालय के टाट पट्टी में बैठ रहे तीसरी चौथी के छात्रों के लिए 12 नग डेस्क बैच भेंट किए। इसी तरह शासकीय माध्यमिक शाला नुज्जी में पदस्थ शिक्षिका सरिता तिवारी ने भी छठवीं,सातवीं,आठवीं के करीब दो दर्जन विद्यार्थियों के बैठने के लिए एक दर्जन नग डेस्क बैच भेंट कर स्कूल में एक अनुपम उदाहरण प्रस्तुत किया है। पति पत्नी के इस सराहनीय कार्य से जहाँ बच्चों के मानसिक स्तर में सुधार होगा वहीं उच्च प्राथमिक विद्यालय प्राइवेट स्कूल के पैटर्न में दिखाई देंगे।

अब क्षेत्रीय नागरिक संभालेंगे उद्यान की जिम्मेदारी

नवाचार : पावर मैनेजमेंट कंपनी की पहल

जबलपुर। एमपी पावर मैनेजमेंट कंपनी ने नवाचार करते हुए अपने आवासीय परिसर स्थित खाली स्थानों पर उद्यान को विकसित करते हुए इनकी जिम्मेदारी क्षेत्रीय नागरिक को दी है। पूर्व में खाली स्थानों पर रहवासियों द्वारा अनुपयोगी समान फेंके जाते थे लेकिन अब यहां व्यवस्थित उद्यान बनने से जहाँ पर्यावरण का संरक्षण हो रहा है, वहीं नागरिकों को इसकी देखरेख की जिम्मेदारी दी गई है।

पावर मैनेजमेंट कंपनी के इस नवाचार के अंतर्गत मंगलवार को रामपुर गेट से 220 केवी सब स्टेशन नयागांव मुख्य मार्ग पर सहकार नगर के सामने दो उद्यानों का उद्घाटन किया गया। इन दो उद्यानों श्रीराम वाटिका एक व दो का सहकार नगर निवासी डा. संजय नाराज व उनके परिजन द्वारा एक वर्ष तक संरक्षण व

संवर्द्धन किया जाएगा। डा. संजय नाराज ने अपने पिता की स्मृति में इन उद्यानों को गोद लिया गया है। उल्लेखनीय है कि डा. नाराज के पिता मध्यप्रदेश विद्युत मण्डल के सेवानिवृत्त मुख्य अभियंता एसआर नाराज थे। उद्यान का उद्घाटन डा. संजय नाराज की माताजी गीता नाराज ने किया। इस अवसर पर पावर मैनेजमेंट कंपनी के कार्यपालक निदेशक मानव संसाधन व प्रशासन राजीव गुप्ता, डा. भाय्यश्री नाराज, अधीक्षण अभियंता सिविल मुख्यालय धर्मेन्द्र वर्मा, कार्यपालन अभियंता सिविल मिलिन्द चौधरी, उद्यान सलाहकार ज्ञान सनोरीया व क्षेत्रीय गणमान्य नागरिक उपस्थित थे।

पावर मैनेजमेंट कंपनी के उद्यान नवाचार के अंतर्गत उद्यान में पौधे लगाकर जिम्मेदारी संभालने

वाले नागरिक को देखभाल के लिए सौंपे जाते हैं। आज उद्घाटित श्रीराम वाटिका एक में 510 व श्रीराम वाटिका दो में 355 विभिन्न प्रजातियों जैसे हर्ष, बहेड़ा, बीजा, सिरस, कोसम, चिरहुत, चंपा, करंज व हल्दू के पौधे लगाए गए हैं। ये पौधे जापानी तकनीक मियावाकी पद्धति से लगाए गए हैं। डा. संजय नाराज व उनके परिजन एक वर्ष तक इन उद्यानों की एक वर्ष तक देखभाल करेंगे।

कार्यपालक निदेशक राजीव गुप्ता ने कहा कि नवाचार के अंतर्गत पावर मैनेजमेंट कंपनी द्वारा पांच उद्यानों की देखभाल की जिम्मेदारी क्षेत्रीय नागरिकों को देने का निर्णय लिया गया है। दो के बाद शेष तीन उद्यान की देखभाल की जिम्मेदारी देने का निर्णय शीघ्र लिया जाएगा।

मकर संक्रांति पर्व पर गोमुख घाट में मेले का आयोजन

बरेला। विगत अनेक वर्षों की परंपरा को काम करते हुए ग्राम पंचायत विलगड़ा द्वारा गोमुख घाट पर मकर संक्रांति के पर्व पर मेले का आयोजन किया जा रहा है। ग्राम पंचायत विलगड़ा की सरपंच श्रीमती ज्योति पटेल सचिव पंकज परस्ते ने बताया कि यह मेला 14 जनवरी से आरंभ होकर 18 जनवरी तक चलेगा। इस मेले में आदिवासी संस्कृति की झलक दिखाई पड़ती है। ज्ञात होवे कि गोमुख घाट में गाय के मुख की आकृति से निरंतर जल बहता रहता है तथा यह मेला आदिवासियों में बड़ा प्रसिद्ध है।



जरूरतमन्द गरीब आदिवासी परिवारों में किया कम्बल वितरण

बरेला। आशा किरण सेवा समिति जबलपुर के द्वारा ग्राम पंचायत शारदा नगर रिछाई के ग्राम रिछाई में ठंड के चलते लगभग 80 जरूरत मंद आदिवासी परिवारों के भाई बहिनों को कम्बल वितरण किया। कम्बल वितरण आशा किरण सेवा समिति जबलपुर अध्यक्ष राजेन्द्र तिवारी, बसन्त विश्वकर्मा, डॉंगरे के द्वारा शारदा नगर रिछाई के सरपंच आशीष शुक्ला के मार्गदर्शन में कम्बल वितरण किया गया। इस अवसर पर ग्राम के सोन सिंह गुड्डा, नोने लाल, जगन गोठरिया, ठाकुर पंच, जगदीश मरावी, छोटे लाल, विश्राम भाई, मुस्की दादा तुलसी भाई का कम्बल वितरण में सहयोग रहा।

फुल्की खाने जा रहे युवक पर अज्ञात बटमाशों ने किया चाकू से वार

जबलपुर। रांझी थाना अंतर्गत झंडा चौक के पास फुल्की खाने जा रहे एक युवक पर तीन अज्ञात युवकों ने चाकू से हमला कर गंभीर रूप से घायल कर दिया। रांझी पुलिस थाने से प्राप्त जानकारी के अनुसार नगर निगम के पास अधारताल निवासी 21 वर्षीय दिनेश उर्फ सिद्धार्थ सेन खेरमाई मंदिर के पास शौलम की दुकान चलाता है। बीती रात करीब 7 बजे वह अपनी दुकान से फुल्की खाने के लिए झंडा चौक जा रहा था। इस दौरान बाईक में सवार तीन अज्ञात आए और उनमें से एक ने चाकू से ताबड़तोड़ हमला कर दिया, दो ने हाथ मुक्कों से मारपीट की। पीड़ित के मुताबिक उसकी न तो किसी से रजिश्त चल रही है और न ही वह उन तीनों में से किसी को पहचानता है। घायल को उपचार के लिए शासकीय अस्पताल रांझी में भर्ती कराया गया। पुलिस ने रिपोर्ट पर धारा 296(बी), 109(1), 3(5) बीएनएस के तहत अपराध पंजीबद्ध कर विवेचना में



सेंट मेरी विद्यालय में इंटर स्कूल मेगा किड्स आर्ट एंड टैलेंट कॉन्टेस्ट आयोजित

जबलपुर। सेंट मेरी उच्चतर माध्यमिक विद्यालय, वीएफजे में वर्ष 2026 के अंतर्गत इंटर स्कूल मेगा किड्स आर्ट एंड टैलेंट कॉन्टेस्ट का आयोजन किया गया, जिसमें विद्यालय सहित विभिन्न स्कूलों के विद्यार्थियों ने उत्साहपूर्वक सहभागिता की। प्रतियोगिता को जूनियर एवं सब-जूनियर दो वर्गों में आयोजित किया गया। कार्यक्रम के मुख्य अतिथि रामकुमार यादव, श्रीमती गार्गी यादव (पाण्डे) एवं श्रीमती संतोषी ठाकुर (पाण्डे) ने आयोजन की सराहना करते हुए झरोके विद्यार्थियों के सर्वांगीण विकास के लिए उपयुक्त बताया और अभिभावकों से बच्चों को ऐसी प्रतियोगिताओं में भाग लेने के लिए प्रोत्साहित करने का आग्रह किया। प्रतियोगिता में विभिन्न विद्यालयों के लगभग 250 विद्यार्थियों ने भाग लिया। जूनियर एवं सब-जूनियर स्तर पर चित्रकला, फैन्सी ड्रेस एवं कविता पाठ प्रतियोगिताएं आयोजित की गईं। फैन्सी ड्रेस प्रतियोगिता मुख्य आकर्षण रही, जिसमें बच्चों ने पुजारी, देवदूत, चंद्रयान, राक्षसी पक्षी मोर, सुभाष चंद्र बोस एवं प्रधानमंत्री नरेंद्र मोदी जैसे रूपों में मनमोहक प्रस्तुति दी। कार्यक्रम का समापन पुरस्कार वितरण समारोह के साथ हुआ, जिसमें विजेताओं को स्मृति चिह्न एवं प्रमाण पत्र प्रदान किए गए।

श्री राम कॉलेज के विद्यार्थियों का शैक्षणिक भ्रमण: बांधवगढ़ टाइगर रिजर्व में पाया व्यवहारिक ज्ञान



जबलपुर। श्री राम कॉलेज के बायो साइंस विभाग के विद्यार्थियों के लिए महाविद्यालय प्राचार्य डॉ. भरत सोलंकी के मार्गदर्शन में शैक्षणिक भ्रमण आयोजित किया गया। इस दौरान विद्यार्थियों ने बांधवगढ़ टाइगर रिजर्व का भ्रमण कर वहां के वन्य जीव और उष्णकटिबंधीय वनों का अध्ययन किया। विद्यार्थियों ने जंगल सफारी का आनंद लिया और बाघ, चीतल, नीलगाय, काकर, स्लोथ बेयर, सांभर तथा विभिन्न पक्षियों को देखा।

उष्णकटिबंधीय वनों के अध्ययन में ईकोटोन जोन पर विशेष ध्यान दिया गया। वर्तमान में हाथी-मानव द्वंद्व पर कार्य कर रहे वैज्ञानिक सिद्धार्थ दैक्षित ने विद्यार्थियों को अपने कार्य से अवगत कराया। इसके अतिरिक्त, राहुल उनियाल ने लैंडाना प्रजाति पर चल रहे संरक्षण प्रयासों की विस्तृत जानकारी दी। ब्रांडवगढ़ टाइगर रिजर्व के फील्ड डायरेक्टर अनुपम सहाय (IFS) ने विद्यार्थियों को टाइगर रिजर्व, वन्यजीव पर्यटन और स्थानीय

संस्कृति की जानकारी दी। कार्यक्रम का संयोजन विभागाध्यक्ष डॉ. वर्षा दुबे ने किया, जिसमें प्रोफेसर डॉ. सविता तिवारी, शेफाली सक्सेना, आफरीन अंसारी, विजय शेखर नियोगी, जया पांडे, बृजेन्द्र नेमा, देवांशी दुबे एवं गुरमीत कौर ने सहयोग प्रदान किया। यह शैक्षणिक भ्रमण विद्यार्थियों के लिए वन्य जीव संरक्षण, पर्यावरण अध्ययन और व्यवहारिक ज्ञान के संदर्भ में एक महत्वपूर्ण अनुभव साबित हुआ।



ब्लॉक कांग्रेस कमेटी बरेला ने आयोजित किया कार्यकर्ता मिलन समारोह

बरेला। ब्लॉक कांग्रेस कमेटी बरेला द्वारा कार्यकर्ता मिलन समारोह एवं प्रीति भोज का आयोजन किया गया, जिसमें संगठनात्मक मजबूती एवं आगामी आंदोलनों की रणनीति पर चर्चा की गई। बैठक में मंडल, ब्लॉक एवं पंचायत स्तर पर कमेटीयों के गठन को लेकर मंथन हुआ और जमीनी स्तर पर संगठन को सशक्त बनाने पर जोर दिया गया। कार्यक्रम में मनरोजा को बंद करने की साजिश एवं 'जी राज जी योजना' के विरोध में चरणबद्ध आंदोलन करने का निर्णय लिया गया। कांग्रेस नेताओं ने कहा कि जनविरोधी नीतियों के खिलाफ पार्टी सड़कों पर उतरकर जनता की आवाज उठाएगी। समारोह ब्लॉक कांग्रेस अध्यक्ष मुकेश रघुवर पटेल के संयोजन में संपन्न हुआ। मुख्य अतिथि के रूप में जिला कांग्रेस अध्यक्ष संजय यादव एवं विधानसभा प्रभारी बबुआ शुक्ला शिव नामदेव उपस्थित रहे। कार्यक्रम में बड़ी संख्या में कांग्रेस कार्यकर्ता शामिल हुए। मंच संचालन सतेंद्र गर्ग ने किया।

सड़क सुरक्षा जागरूकता कार्यक्रम में छात्र छात्राओं को दी गई यातायात की जानकारी

चित्रकला प्रतियोगिता भी आयोजित की गई

सिहोरा। 37 वें राष्ट्रीय सड़क सुरक्षा माह के अवसर पर भारतीय राष्ट्रीय राजमार्ग प्राधिकरण ने एच ए आई के निर्देशानुसार नेशनल हाईवे इंफ्रा स्ट्रक्चर की टीम द्वारा आज गोसलपुर शासकीय हाई स्कूल में सड़क सुरक्षा जागरूकता कार्यक्रम का आयोजन किया गया। जिसका उद्देश्य विद्यालयीन स्तर पर विद्यार्थियों में कम उम्र से ही सड़क सुरक्षा के प्रति समझ विकसित करना एवं उन्हें जिम्मेदार सड़क उपयोगकर्ता बनाना था। कार्यक्रम के दौरान विद्यार्थियों को सड़क सुरक्षा के महत्व एवं उद्देश्यों की जानकारी दी गई तथा सुरक्षित सड़क व्यवहार अपनाने में उनकी भूमिका को समझाया गया। यातायात नियमों एवं विनियमों पर विस्तार से चर्चा की गई जिसमें सुरक्षित पैदल चलने, सड़क पार करने की सही विधियों पर विशेष जोर दिया गया। छात्रों को विभिन्न यातायात संकेत चिन्हों ट्रैफिक साइन बोर्ड एवं उनके अर्थ के बारे में सरल भाषा में बताया गया जिससे वे सड़क संकेतों को



आसानी से समझ सकें। इसके साथ ही लेन अनुशासन एवं पार्किंग सुरक्षा पर विशेष फोकस करते हुए गलत पार्किंग से होने वाले संभावित खतरों के बारे में जागरूक किया गया। इस अवसर पर पैदल यात्रियों की सुरक्षा पर विशेष ध्यान देते हुए जेब्रा क्रॉसिंग के सही उपयोग की जानकारी दी गई। साथ ही विद्यार्थियों को कोहरे वाले मौसम में सड़क सुरक्षा के संबंध में भी अवगत कराया गया जिसमें कम दृश्यता की स्थिति में अतिरिक्त सावधानी बरतने की आवश्यकता पर बल दिया गया। विद्यार्थियों की रुचि एवं रचनात्मकता बढ़ाने के उद्देश्य से सड़क सुरक्षा विषय पर चित्रकला

प्रतियोगिता का आयोजन किया गया। तथा विद्यार्थियों को स्टेशनरी सामग्री का वितरण भी किया गया वहीं एनएचआई की ओर से परियोजना प्रबंधक क्रांति कुमार, सेपटी मैनेजर लोकेन्द्र शर्मा एवं कॉरिडोर टीम की सक्रिय सहभागिता रही। इस प्रकार के सड़क सुरक्षा जागरूकता कार्यक्रम आगामी दिनों में भी निरंतर आयोजित किए जाते रहेंगे ताकि समाज के प्रत्येक वर्ग विशेषकर बच्चों एवं युवाओं में सड़क सुरक्षा के प्रति जागरूकता बढ़ाई जा सके और सड़क दुर्घटनाओं में प्रभावी कमी लाई जा सके।

श्री सुभाष चंद्र चौधरी- नव निवेश कॉलोनी गंगानगर गढ़ा निवासी श्री सुभाष चंद्र चौधरी (82) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती परमजीत कौर- प्रगति हाइट्स फेस 1 के सामने महानदा निवासी श्री हरदेव सिंह की धर्मपत्नी श्रीमती परमजीत कौर (82) का निधन हो गया। अंतिम संस्कार गुनेश्वर मोक्षधाम में किया गया। श्रीमती कृष्णा सिंधी- मोहन धाम जिलहरी घाट निवासी श्री गिरधारी लाल सिंधी की धर्मपत्नी श्रीमती कृष्णा सिंधी (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कन्हैया लाल धुसिया- भरतीपुर पेशकारी स्कूल के पास निवासी श्री मन्नु लाल धुसिया के पुत्र श्री कन्हैया लाल धुसिया (43) का निधन हो गया। अंतिम संस्कार करियापाथर रमशान भूमि में किया गया। श्रीमती लल्ली बाई- रिछाई व्हीकल निवासी श्री मदन की धर्मपत्नी श्रीमती लल्ली बाई (75)

का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मीरा बाई राज- आननपुर कुलियाणा मोहल्ला निवासी श्री इमरत लाल कोल की धर्मपत्नी श्रीमती पान बाई कोल (53) का निधन हो गया। अंतिम संस्कार गुनेश्वर मोक्षधाम में किया गया। श्रीमती मीरा बाई राज- नानक नगर मानेगांव रांझी निवासी श्री इमरत लाल राज की धर्मपत्नी श्रीमती मीरा बाई राज (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री गणेश सिंह ठाकुर- बरसाना मोहल्ला गंगासागर निवासी श्री गणेश सिंह ठाकुर (63) का निधन हो गया। अंतिम संस्कार गुनेश्वर मोक्षधाम में किया गया। श्रीमती अनीता बर्मन- गोरखपुर निवासी श्री सुरेश बर्मन की धर्मपत्नी श्रीमती अनीता बर्मन (52) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती ज्ञान कौर नंदा- अंकित अपार्टमेंट साउथ सिविल लाइन निवासी श्री एचएस नंदा की धर्मपत्नी श्रीमती ज्ञान कौर नंदा

निधन

धर्मपत्नी श्रीमती तुलसा बाई नामदेव (78) का निधन हो गया। अंतिम संस्कार करियापाथर रमशान भूमि में किया गया। श्री ईश्वरी प्रसाद चंसोरिया- गढ़ा निवासी श्री ईश्वरी प्रसाद चंसोरिया का निधन हो गया। अंतिम संस्कार गौरीघाट मुक्तिधाम में संपन्न हुआ। श्री देव नारायण मिश्रा- रेतनाका कंचनपुर गौरीघाट निवासी श्री देव नारायण मिश्रा (98) का निधन हो गया। अंतिम संस्कार गौरीघाट मुक्तिधाम में किया गया। श्रीमती जयंती लक्ष्मीकांत कामथ- वैशाली परिसर नर्मदा रोड निवासी श्री लक्ष्मीकांत कामथ की धर्मपत्नी श्रीमती जयंती लक्ष्मीकांत कामथ (70) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, पगड़ी रम, पुण्यतिथि

संबंधी संदेश प्रकाशित कराने के लिए

| | |
|-------------------------|--------------------|
| चित्र सड़क- 1000 से.मी. | वैकल्पिक/सदर 300/- |
| चित्र सड़क- 1000 से.मी. | रंगीन 400/- |
| चित्र सड़क- 1000 से.मी. | रंगीन 1100/- |

सम्पर्क करें विज्ञापन विभाग- 9303108294, 9407362160

10 साल बाद रायपुर में लौटा आईपीएल का रोमांच, विराट-टीम खेलेगी 2 मैच

हरिभूमि न्यूज़ ▶▶ रायपुर

छत्तीसगढ़ के क्रिकेट प्रेमियों के लिए बड़ी खुशखबरी है। राजधानी रायपुर के शहीद वीर नारायण सिंह अंतरराष्ट्रीय क्रिकेट स्टेडियम में 10 साल लंबे इंतजार के बाद एक बार फिर आईपीएल का रोमांच लौटने जा रहा है। आईपीएल 2026 सीजन के दो महत्वपूर्ण मुकाबले रायपुर में खेले जाएंगे, जिसमें दिग्गज बल्लेबाज विराट कोहली की टीम रॉयल चैलेंजर्स बेंगलुरु नजर आएगी।



■ रायपुर में 2016 में हुआ था अंतिम आईपीएल मैच, अब फिर से मेजबानी
■ जल्द जारी होगा मैच शेड्यूल : शेड्यूल के बाद ही खुलेगा सस्पेंस, रायपुर में आरसीबी से कौन भिड़ेगा?



रायपुर की दावेदारी पहले से ही मजबूत थी

रायपुर में आईपीएल के मैच को लेकर रायपुर की दावेदारी पहले से ही मजबूत थी। होलकर स्टेडियम, इंदौर में जहां सिर्फ 30,000 दर्शकों के बैठने की व्यवस्था है, वहीं रायपुर के शहीद वीर नारायण सिंह इंटरनेशनल क्रिकेट स्टेडियम में 60,000 से ज्यादा दर्शकों की क्षमता है। सिर्फ सीटिंग ही नहीं, रायपुर स्टेडियम पार्किंग और सुरक्षा व्यवस्था के मामले में भी इंदौर से कहीं आगे थी। विराट कोहली की लोकप्रियता और भीड़ नियंत्रण एक बड़ी चुनौती होती है। ऐसे में आरसीबी के लिए रायपुर एक सुरक्षित और विशाल विकल्प नजर आया। बता दें कि खुद विराट कोहली ने भी रायपुर में दिसंबर में शानदार शतक जड़ा था, जिससे यहां की पिव और माहौल को लेकर टीम के भीतर सकारात्मक रुझान है।

बेंगलुरु की जगह रायपुर बना दूसरा 'होम ग्राउंड'

आरसीबी पिछले सीजन में बेंगलुरु में हुए हादसों और सुरक्षा संबंधी चिंताओं के कारण टीम प्रबंधन ने मैदान की तलाश में था। इंदौर और रायपुर के बीच हुई इस नौद में अंततः रायपुर के आधुनिक स्टेडियम और सुविधाओं पर सहमति बनी। तय कार्यक्रम के अनुसार, आरसीबी अपने दो मैच रायपुर में और पांच मैच नवी मुंबई में खेलेगी। रायपुर में आखिरी बार आईपीएल के मैच साल 2016 में खेले गए थे। अंतिम मैच दिल्ली और आरसीबी के बीच ही खेला गया था। अब एक दशक बाद दुनिया के सबसे बड़े टी-20 लीग की वापसी से खेल प्रेमियों में जबरदस्त उत्साह है, खासकर विराट कोहली की लाइव बैटिंग करते देखना छत्तीसगढ़ के फैंस के लिए किसी तोहफे से कम नहीं होगा। आगामी सीजन के लिए रायपुर आरसीबी दूसरा होम ग्राउंड बन सकता है।

पेरू में झंका सूर्य मंदिर के नीचे मिली 1.6 किलोमीटर लंबी सुरंगों

लीमा। पेरू में पुरातत्वविदों ने एंडीज माउंटन में स्थित कुस्को में झंका सूर्य मंदिर के नीचे सुरंगों के एक जाल खोजी है। इनमें से कुछ सुरंगें 1.6 किलोमीटर तक फैली हुई हैं। इन सुरंगों को लेकर लगभग 500 सालों से चल रहे संदेह की पुष्टि हुई है। इस इस भूलभुलैया को चिंकाना नाम से जाना जाता है। इसमें कुछ अस्पष्ट संकेतों के अलावा और किसी भी तरह के कोई ग्रंथ का जिक्र नहीं किया गया है। आर्कियोलॉजिस्ट जॉर्ज कैलेरो फ्लोरेस के मुताबिक एक मेन ब्रांच मंदिर को तकरीबन 2 किलोमीटर दूर स्थित सैक्सामहन फोर्ट से जोड़ती है। उनकी टीम ने 3 छोटी ब्रांच भी खोजी हैं, जिसमें से एक सैन क्रिस्टोबल चर्च के पास, दूसरी किले के पास के एरिया में और तीसरी कैलिस्कुक्रियो नाम की एक जगह पर।

कहां से आई सुरंगें?

फ्लोरेस ने बताया कि टनल सिस्टम तकरीबन 8.5 फीट चौड़ी और 5.2 फीट ऊंची है। 'जेरुसलम पोस्ट' के मुताबिक उन्होंने कहा, 'हमें संदेह है कि झंका लोगों को पालकियों में इन सुरंगों से ले जाया गया होगा।' उन्होंने बताया कि झंका लोगों की ओर से ही इन सुरंगों का निर्माण किया गा था। निर्माण में खाइयां खोदना और फिर सहारा देने के लिए पत्थर की दीवारें और नक्काशीदार बीम वाली छतें बनाना शामिल था। फ्लोरेस की टीम के मुताबिक ये सुरंगें प्राचीन झंका शहर कुस्को के ऊपर बने सड़क नेटवर्क की तरह ही थीं।



कहां से शुरू होती है सुरंगें?

टीम को 16वीं शताब्दी के जेसुइट ग्रंथों और एग्नेलो डी ऑलिव नाम के एक हिस्टोरियन से एक अन्य डॉक्यूमेंट्स में सुरंगों के बारे में कुछ सुराग मिले। पहले डॉक्यूमेंट में एक गुप्तनाम स्पेनिस जेसुइट के बारे में डेटेल दी गई थी, जिसने साल 1594 में बिशप के आवास को कुस्को के कैथेड्रल से जोड़ने वाली एक सुरंग के बारे में लिखा था। इससे संकेत मिला कि यह सुरंग सूर्य मंदिर से शुरू होती थी। डी ऑलिव के दूसरे डॉक्यूमेंट में शहर में कई अंडरग्राउंड रास्तों के बारे में बताया गया था।

भूलभुलैया का कैसे लगा पता?

डॉक्यूमेंट में यह भी बताया गया था कि कंस्ट्रक्शन वर्कर्स ने किले की एक गुफा से शुरू होने वाले सुरंग नेटवर्क को नुकसान न पहुंचाने का पूरा ध्यान रखा था। चिंकाना का स्पेसिफिक मैप बनाने के लिए रिसर्चर्स ने सबसे पहले साउंड सर्वे का इस्तेमाल कर कुछ खोजली जगहों की खोज की। इसके बाद उन्होंने इन इलाकों पर ग्राउंड-पेनेट्रिंग रडार तैनात किया, जिससे सुरंगों के भूलभुलैया का पता चला। रिसर्चर्स अब इन सुरंगों के बारे में अधिक जानने के लिए उनमें एंटी करने की प्लानिंग कर रहे हैं।

रोचक खबरें



चीन ने लैंब में बना डाली 'हड्डी रहित मछली', दुनिया हैरान!

बीजिंग। अगर आप भी मछली खाने के शौकीन हैं, तो गले में उसका बारीक कांटा फंसने वाले डर से अच्छे से वाकिफ होंगे। जायके के बीच में अगर कोई कांटा गले में फंस जाए, तो अच्छे-खासे खाने का मजा ही फिरकिया हो जाता है। खासकर बच्चों को मछली खिलाते समय घरवाले हमेशा तनाव में रहते हैं कि कहीं कोई कांटा न फंस जाए। लेकिन, अब चीन के वैज्ञानिकों ने इस डर का भी इलाज ढूंढ लिया है। उन्होंने लैंब में एक ऐसी मछली बनाई है, जिसके बारे में जानकर पूरी दुनिया हैरान है। बता दें कि चीन के वैज्ञानिकों ने लैंब में एक ऐसी 'हड्डी रहित' मछली तैयार की है, जिसमें मांस के अंदर पाए जाने वाले वे बारीक और खतरनाक कांटे नहीं होंगे। चाइनीज एकेडमी ऑफ साइंसेज के वैज्ञानिकों ने 'गिबेल् काम' नाम की मछली पर यह एक्सपेरिमेंट किया है। यह मछली चीन में बहुत चाव से खाई जाती है। लेकिन, इसमें 80 से ज्यादा बारीक वाई शैप के कांटे होते हैं, जिनका गले में फंसने का सबसे ज्यादा डर रहता है। वैज्ञानिकों ने सीजीएस2बी नाम के एक ऐसे जीन की पहचान की, जो मछली के मांस में बारीक कांटे पैदा करता है। इसके बाद उन्होंने सीआरआईपीआर तकनीक, जिसे आणविक कैंची भी कहते हैं, उसका इस्तेमाल करके इस जीन को मछली के डीएनए से ही हटा दिया।

चोर ने चोरी करने के बाद सामान लौटाकर मांगी माफी

न्यूयार्क। क्या आपने कभी ऐसा सुना है कि चोर चोरी करने के बाद वापस आए और माफी मांगते हुए सामान को वापस लौटा दे? शायद नहीं, लेकिन अमेरिका के न्यू जर्सी में कुछ ऐसा ही हुआ है। यहां एक चोर का अचानक हृदय परिवर्तन हो गया और उसने वापस दुकान में आकर माफीनामे के साथ सामान को लौटा दिया। आपने अंगुलिमाल डाकू की कहानी तो पढ़ी ही होगी, जिसमें वो लोगों की उंगलियां काटकर उसे माला बनाकर पहनाता था, लेकिन फिर एक दिन वो भगवान बुद्ध से मिला और उसका हृदय परिवर्तन हो गया। उसके बाद वो डाकू से सीधे संत बन गया। एक ऐसा ही मामला इन दिनों सोशल मीडिया पर काफी चर्चा में है, जिसने हर किसी को हैरान कर दिया है। दरअसल, अमेरिका के न्यू जर्सी में एक चोर का अचानक हृदय परिवर्तन हो गया और उसने चोरी किए हुए दो मैडोलिन (म्यूजिकल इंस्ट्रूमेंट) उस दुकान को लौटा दिए जहां से उसने पहले चोरी की थी। मीडिया रिपोर्ट्स के मुताबिक, चोरी करने के बाद चोर देवारा उसी दुकान में लौटा, लेकिन चोरी करने नहीं, बल्कि माफीनामे के साथ। उस माफीनामे में उसने बताया कि उसने नशे की हालत में चोरी की थी और इसलिए वो म्यूजिकल इंस्ट्रूमेंट्स को लौटा रहा है। ये पूरी घटना सीसीटीवी कैमरे में कैद हो गई, जो देखते ही देखते सोशल मीडिया पर वायरल हो गई। लार्क स्ट्रीट म्यूजिक के मालिक बजी लोविन ने खुद अपने सोशल मीडिया पोस्ट में चोर के मैडोलिन ले जाने और माफीनामा लेकर दुकान में वापस आने के बारे में जानकारी दी।

मैडोलिन की चोरी कर वापस लौटाया
लोविन ने अपनी पोस्ट में लिखा है, 'मिल गए, दो मैडोलिन की चोरी का वीडियो फैलाने के लिए आप सभी का धन्यवाद। एक घंटे पहले चोर ने चुपके से सामने का दरवाजा खोला और उन्हें दो शॉपिंग बैग में वापस कर दिया। उन्होंने कहा कि मैं दरवाजे तक दौड़ा और उस चोर को सड़क पर भागते हुए देखा, इसलिए मैंने अपनी पूरी फुर्ती का इस्तेमाल करके हुए उसके पीछे दौड़ लगाई, लेकिन ये मेरी नासमझी थी, मैं उसे खो बैठा। फिर 911 पर कॉल किया और अब पुलिस उसका पीछा कर रही है।

चोरी करने के बाद मांगी माफी
लोविन ने म्यूजिकल इंस्ट्रूमेंट्स की तस्वीरें और साथ ही हाथ से लिखा हुआ नोट भी सोशल मीडिया पर शेयर किया, जिसमें लिखा था, 'माफ कीजिए, मैं नशे में था, क्रिसमस की शुभकामनाएं। आप अच्छे इंसान हैं। लोविन ने कहा कि चोर द्वारा उनकी कीमती चीजें वापस लौटाने के बाद उन्हें ऐसा लगा जैसे वो किसी फिल्म में हों। ऑनलाइन पोस्ट किए गए सीसीटीवी फुटेज में कथित चोर को बीते 22 दिसंबर को अघने जैकेट के नीचे मैडोलिन को छिपाते हुए और दुकान से बाहर निकलते हुए देखा जा सकता है।
कितनी थी मैडोलिन की कीमत?
उन मैडोलिन की कीमत क्रमशः 3.1 लाख रुपए (3,500 डॉलर) और 3.8 लाख रुपए (4,250 डॉलर) आंकी गई है। पुलिस विभाग के जांच प्रमुख क्रिस्टोफर कुशर्नर ने बताया कि मामले की जांच चल रही है, लेकिन अभी तक कोई गिरफ्तारी नहीं हुई है।

धरती के अंदर बढ़ रहा महाविस्फोट का खतरा

नई रिसर्च



वॉशिंगटन। क्लाइमेट चेंज का असर धरती के सबसे गहरे हिस्सों तक पहुंच रहा है। नई रिसर्च बताती है कि ग्लेशियर के पिघलने से दुनिया के सबसे खतरनाक ज्वालामुखी फिर से एक्टिव हो सकते हैं। वैज्ञानिकों का कहना है कि ग्लेशियर के पिघलने से धरती के अंदर दबाव कम होता है, जिससे मैग्मा ऊपर आने लगता है। विस्फोट का खतरा बढ़ जाता है। लगातार पिघलती बर्फ की वजह से आइसलैंड से लेकर चिली और अंटार्कटिका तक दुनिया के कई खतरनाक ज्वालामुखी प्रभावित हो सकते हैं। आइसलैंड में जनवरी के महीने में आए लगातार भूकंपों ने वैज्ञानिकों की चिंता को काफी बढ़ा दिया है। ये संकेत हैं कि बारदारबुंगा नाम का बड़ा ज्वालामुखी जो यूरोप के सबसे बड़े ग्लेशियर वतनायोकुल के नीचे दबा है, देवारा से एक्टिव हो सकता है।

बर्फ पिघली तो फट पड़ेगी जमीन!



आ सकता है दुनियाभर में संकट

यह खतरा सिर्फ आइसलैंड तक सीमित नहीं है। दुनिया भर में करीब 245 ऐसे ज्वालामुखी हैं जो पूरी तरह या आंशिक रूप से बर्फ से ढके हैं। इनमें अलास्का, अमेरिका का पश्चिमी तट, दक्षिण अमेरिका, रूस का कामचटका इलाका और अंटार्कटिका शामिल हैं। करीब 16 करोड़ लोग ऐसे इलाकों के नजदीक रहते हैं। 1985 में कोलंबिया के नेवाडो डेल रूइज ज्वालामुखी का उद्वहरण सामने है। यहां बर्फ पिघलने से आई कीचड़ की बाढ़ ने एक पूरा शहर तबाह कर दिया और 23 हजार लोगों की जान चली गई थी। वैज्ञानिक का कहना है कि यह बदलाव तुरंत होगा या सैकड़ों साल में इसे कहना मुश्किल है। हालांकि, इतना तय है कि धरती के गर्म होने से आग और बर्फ का यह खतरनाक गेम गतिव्य में बड़ी तबाही ला सकता है। जलवायु संकट अब सिर्फ मौसम की बात नहीं, बल्कि धरती के अंदर छिपे खतरों को भी बाहर ला रहा है। इससे बचाव के लिए हमें पर्यावरण को भी बचाना पड़ेगा।

पिघलती बर्फ बढ़ रही खतरा

वैज्ञानिक लंबे समय से यह समझने की कोशिश कर रहे हैं कि क्या पिघलती बर्फ ज्वालामुखी गतिविधि को बढ़ा रही है। आइसलैंड इस रिसर्च के लिए सबसे अच्छी जगह मानी जाती है। यहां आग और बर्फ दोनों साथ मौजूद हैं। करीब 15 हजार साल पहले आइस एज खत्म होने के बाद यहां ज्वालामुखी गतिविधि 30 से 50 गुणा तक बढ़ गई थी। अब फिर से बर्फ तेजी से पिघल रही है। फर्क बस इतना है कि इस बार वजह इंसान हैं। बता दें कि ग्लेशियर धरती पर भारी वजन डालते हैं। जब बर्फ पिघलती है तो यह दबाव कम हो जाता है। इससे जमीन धीरे-धीरे ऊपर उठने लगती है। इसके बाद धरती के अंदर मैग्मा बनना खतरा है। आगे चलकर बड़े विस्फोट का कारण बन सकता है। वैज्ञानिकों का अनुमान है कि आइसलैंड के नीचे अब पहले से दोगुना मैग्मा बन रहा है।

850 बार सर्पदंश के बाद भी रहा जिंदा

न्यूयार्क। टिम फ्राइड ने खुद को 850 से ज्यादा बार सांपों के काटने दिया और उनके खून से वैज्ञानिकों ने सबसे अधिक सुरक्षा देने वाला एंटीवेनम तैयार किया है। यह एंटीवेनम 13 खतरनाक सांपों से पूरी सुरक्षा देता है और भविष्य में सांप के काटने से होने वाली मौतों को कम करने में मदद कर सकता है। विस्कोन्सिन के पूर्व ट्रक मैकेनिक टिम फ्राइड ने 18 साल तक खुद को विषैले सांपों के कटवाने का रिकॉर्ड बनाया है।



13 खतरनाक सांपों के काटने से पूरी सुरक्षा देने की गारंटी : टिम की इस असाधारण मेहनत का नतीजा अब सामने आया है। उनके खून में पाए गए एंटीबॉडीज का उपयोग कर वैज्ञानिकों ने सबसे व्यापक सुरक्षा देने वाला एंटीवेनम तैयार किया है। इसमें उनके खून से दो एंटीबॉडी और एक सिंथेटिक एंटीवेनम का मिश्रण बन गया है। इस एंटीवेनम का उपयोग 13 खतरनाक सांपों के काटने से पूरी सुरक्षा देने में सफल रहा और अन्य प्रजातियों पर थोड़ा कम, लेकिन सुरक्षा देने का काम किया है।

50 करोड़ साल पुराने जीवों के मिले जीवाश्म

न्यूयार्क। अमेरिका के ग्रैंड कैन्यन से वैज्ञानिकों को 50 करोड़ साल से भी ज्यादा पुराने जीवों के जीवाश्म मिले हैं। इन जीवाश्मों में ऐसे नरम शरीर वाले समुद्री जीव शामिल हैं जो अब तक छिपे हुए थे। इस खोज से वैज्ञानिकों को कैंब्रियन काल के जीवन के साथ उस समय के समुद्र की असली तस्वीर को समझने में मदद मिलेगी। ग्रैंड कैन्यन को दुनिया भर में उसकी बड़ी-बड़ी चट्टानों और खूबसूरत नजारों के लिए जाना जाता है। अब इसी जगह ने धरती के बेहद पुराने जीवन का एक बड़ा राज खोल दिया है। वैज्ञानिकों ने यहां करीब 50 करोड़ साल पहले समुद्र में रहने वाले नरम शरीर वाले जीवों के जीवाश्म को खोजा है। यह खोज इसलिए भी खास है क्योंकि ऐसे जीव आमतौर पर बहुत कम ही मिलते हैं।

33 साल पहले खींची गई थी ये 'मनहूस' तस्वीर, खींचने वाले का हुआ ऐसा अंजाम!

खातूम। सूडान में जब भुखमरी चरम पर थी, ये तस्वीर उस समय की है। ये तस्वीर 33 साल पुरानी है, लेकिन आज भी इसे देखते ही रोंगटे खड़े हो जाते हैं। मार्च 1993 में दक्षिण सूडान के आयोड गांव के पास, अकाल और गृहयुद्ध ने लाखों लोगों को मौत के कगार पर ला खड़ा कर दिया था। हजारों बच्चे, महिलाएं और बुजुर्ग भूख से बेहाल हो गए थे। संयुक्त राष्ट्र के फीनिंग सेंटर की ओर जाते रास्ते पर एक छोटा बच्चा जमीन पर गिर पड़ा। तभी एक फोटोग्राफर की नजर उस बच्चे पर पड़ी और उसने अपने कैमरे में जो कैद किया, उसने शरभ को मशहूर तो बना दिया लेकिन साथ ही दे दिया एक श्रापित जीवन, जिसका अंजाम हुआ मौत!



इस तस्वीर की वजह से जहां केविन मशहूर हो गए, उन्हें फोटोग्राफी की दुनिया का सबसे ऊंचा सम्मान मिला, वहीं इसी ने उनकी जान ले ली। लोग केविन को कोसने लगे। कहा गया कि वो बच्चे को खाने की बजाय फोटो खींच रहे थे। एक आलोचक ने लिखा, 'वहां दो गिद्ध थे—एक चोंच वाला और एक कैमरा वाला। कार्टू के दूसरा गिद्ध कहा जाने लगा। अपराधबंध में उन्हें पकड़ा गया। वो पहले से ही अपाथॉइड के दौरान नेकरोसिस (टारर में आग लगाकर

जवानी में नहीं हो पाई शादी, 40 साल बाद एक-दूजे का हुआ कपल

कोच्चि। केरल के जयप्रकाश और रश्मि की कहानी कुछ ऐसी ही है, जो इन दिनों सोशल मीडिया पर लोगों के दिलों को हू रही है। मुग्दकल के रहने वाले जयप्रकाश और रश्मि किशोरावस्था में एक-दूसरे को पसंद करते थे। जयप्रकाश के दिल में जन्मात तो थे, मगर जुवां पर आने की हिम्मत नहीं। इसी बीच रश्मि की शादी हो गई और जयप्रकाश रोजगार के सिलसिले में विदेश चले गए। वक्त ने दोनों को अलग रास्तों पर ला खड़ा किया। किस्मत ने क्वट ली। जयप्रकाश ने एक शॉर्ट फिल्म में रश्मि को देखा और परिवार के जरिये संपर्क साधा। पुरानी यादें, दबा हुआ इश्क और दिल की कसक फिर जाग उठी। सबसे खूबसूरत पहलू यह रहा कि दोनों के बच्चों ने इस रिश्ते को खुले दिल से अपनाया। रश्मि की बेटी और दामाद, जयप्रकाश के बच्चे...सबकी रजामंदी से कोच्चि में एक सादे समारोह में शादी हुई। जयप्रकाश और रश्मि की यह प्रेम कहानी साबित करती है कि इश्क अगर सच्चा हो, तो वक्त उसका रास्ता खुद बना देता है। कभी देर से ही सही, लेकिन मोहब्बत अपना मुकाम जरूर पाती है।



गैंड कैन्यन में हुई खोज

यह खोज साल 2023 में यूनिवर्सिटी ऑफ कैम्ब्रिज के वैज्ञानिक जियोवानी मुरिसिनी की अगुवाई में की गई। उनकी टीम ने कोलोरडो नदी के पास चट्टानों से मिले इकट्ठे किए। उन्हें जांच के लिए ब्रिटेन ले जाया गया, जांच में पता चला कि इन चट्टानों के अंदर छोटे-छोटे जीवों के अवशेष थे। इनमें झींगे जैसे जीव, घोंघे और एक अनेच्छा कीड़ा शामिल थे।

दांत वाला कीड़ा बना खोज

इस खोज में सबसे ज्यादा एक अजीब से कीड़े ने ध्यान खींचा। इसका नाम वैज्ञानिकों ने केइटट्रैको स्पेक्टेटस रखा है। इसका नाम स्टार वॉर्स के एक किशोर से लिया गया है। इस कीड़े के मुंह में दांत जैसे दांचे थे।

चट्टानों में मिला स्टार वॉर्स वाला खूंखार कीड़ा, पलट गई विज्ञान की थ्योरी



समुद्र में कैसे बचे जीव
इतने पुराने और नरम शरीर वाले जीवों के जीवाश्म, जहां पानी में ऑक्सीजन बहुत कम होती है वहां मिलते हैं। गैंड कैन्यन की यह जगह उस समय ऑक्सीजन से भरपूर और तूफानों वाली उथली समुद्री जगह थी। ऐसी जगहों पर जीव जल्दी सड़ जाते हैं फिर भी ये जीवाश्म सुरक्षित रहे थे। वैज्ञानिकों का मानना है कि समुद्री तूफानों के दौरान ये जीव जल्दी मिट्टी में दब गए जिससे वे अभी तक बचे हुए हैं। बता दें कि वैज्ञानिकों को यहां सिर्फ कीड़े ही नहीं मिले हैं। यहां घोड़े जैसे जीवों के हिस्से, झींगे जैसे जीवों के जबड़े और समुद्र की खतरा पर खाने के निशान भी पाए गए हैं। इससे पता चलता है कि उस समय समुद्र में खाना ढूँढने और खाने के कई तरीके थे। जानवर मिट्टी के अंदर रहते थे, रेगते थे और खाने के लिए अलग-अलग तरीके अपनाते थे। इस रिसर्च से पता चलता है कि बड़े बदलाव सिर्फ कुछ खास जगहों तक सीमित नहीं थे।

नर्मदा तटों पर मकर संक्रांति का मेला आज और कल भी

भगवान सूर्य आज उत्तरायण में करेंगे प्रवेश

जबलपुर।

भगवान सूर्यदेव आज उत्तरायण में प्रवेश करेंगे। दक्षिणायन से उत्तरायण में प्रवेश के संक्रमण को ही मकर संक्रांति का नाम दिया गया है। ऐसी मान्यता है कि उत्तरायण में प्रवेश करने के बाद सूर्य की चमक और प्रखरता तेज होती है, जिससे होले-होले ठंड दूर होती है और लोगों के चेहरों में चमक आती है। जीवन में नये उत्साह का संचार होता है। मकर संक्रांति पर्व पर नर्मदा के स्नान का विशेष पूण्य महत्व है। इसलिए हर वर्ष मकर संक्रांति पर नर्मदा तटों पर बड़ी संख्या में श्रद्धालु स्नान करने पहुंचते हैं। इस बार भी मकर संक्रांति के पूण्य स्नान को 14 जनवरी को बताया गया है। बहरहाल, वर्षों से 14 जनवरी को ही मकर संक्रांति मनाने की परंपरा है। इसलिए आज नर्मदा तटों पर स्नानार्थियों का मेला भरंगा। इसके बाद दो तीन दिनों तक मकर संक्रांति का मेला चलता रहेगा।

अब सुबह ही होगा सूर्य का संक्रमण

ज्योतिषाचार्य पीएल गौतमाचार्य ने बताया कि सूर्य का राशि परिवर्तन 14 जनवरी की अपराह्नकाल में हो रहा है। षट्तिता एकादशी का संयोग भी बन रहा है साथ ही खरमास समाप्त हो रहा है। इसलिए स्नान के साथ दान करने का महत्व 15 जनवरी को मान्य होगा। इसके पूर्व छह वर्ष तक सूर्य का राशि परिवर्तन अनिश्चित होने से संक्रांति कभी 14 तो



कभी 15 जनवरी को मनाई गई। सूर्य का राशि परिवर्तन 56 वर्षों (2080) तक सुबह ही होगा। उन्होंने बताया कि 1936 से मकर संक्रांति 14 जनवरी को मनाई जा रही थी। 1864 से 1936 तक 13 जनवरी और 1792 से 1864 तक 12 जनवरी को मनाई जाती रही है।

नर्मदा के घाटों पर नौका संचालन प्रतिबंधित

जिला प्रशासन ने मकर संक्रांति पर 14 और 15 जनवरी

को गौरीघाट, जिलहरीघाट, तिलवाराघाट, लम्हेटाघाट, भेड़ाघाट एवं सरस्वती घाट में नौका संचालन को पूर्णतः प्रतिबंधित कर दिया है। अपर जिला दण्डाधिकारी जारी आदेश के अनुसार मकर संक्रांति पर स्नान और पूजा-अर्चना के लिये माँ नर्मदा के घाटों पर बड़ी संख्या में पहुंचने वाले श्रद्धालुओं की सुरक्षा के मद्देनजर नौका संचालन पर लगाये गये इस प्रतिबंध से केवल नर्मदा तट पर बसे गांवों के निवासियों के परिवहन के लिये नियमित रूप से संचालित की जा रही नौकाओं को छूट रहेगी। शेष सभी नौकाओं के 14 और 15 जनवरी को संचालन पर पूर्णतः प्रतिबंध रहेगा।

महर्षि विद्या मंदिर में ज्ञान युग दिवस पर हुआ वार्षिक सांस्कृतिक समारोह

जबलपुर। महर्षि विद्या मंदिर, महाराजपुर आधारताल, जबलपुर में ज्ञान युग दिवस के शुभ अवसर पर वार्षिक सांस्कृतिक समारोह का भव्य आयोजन किया गया। कार्यक्रम में मुख्य अतिथि के रूप में डॉ. पी. के. मिश्रा, कुलपति एवं डॉ. जयंत भट्ट, विभागाध्यक्ष, जवाहरलाल नेहरू कृषि विश्वविद्यालय जबलपुर उपस्थित रहे। अतिथियों ने अपने प्रेरणादायी उद्बोधन में विद्यार्थियों को संस्कारयुक्त शिक्षा अपनाने का संदेश दिया। समारोह का शुभारंभ गुरु पूजन एवं दीप प्रज्वलन के साथ हुआ। विद्यालय की प्राचार्या श्रीमती संचिता मल्लिक ने स्वागत भाषण में कहा कि महर्षि विद्या मंदिर शिक्षा के



साथ संस्कार, अनुशासन एवं भारतीय संस्कृति के संवर्धन पर विशेष बल देता है। उन्होंने ध्यान, योग, नैतिक मूल्यों एवं भावार्ति ध्यान के महत्व पर प्रकाश डाला। कार्यक्रम में विद्यार्थियों द्वारा शास्त्रीय

संगीत, नृत्य, सांस्कृतिक एवं देशभक्ति गीतों की मनमोहक प्रस्तुतियाँ दी गईं, जिन्हें दर्शकों ने सराहा। समारोह में अभिभावकों एवं नगर के गणमान्य नागरिकों की उल्लेखनीय उपस्थिति रही।

प्राइवेट मेडिकल एसोसिएशन ने उपमुख्यमंत्री से की भेंट

जबलपुर।

भारतीय जनता पार्टी कार्यालय में प्रदेश के उपमुख्यमंत्री जगदीश देवड़ा से प्राइवेट मेडिकल एसोसिएशन के डॉक्टरों ने औपचारिक भेंट कर वर्तमान में आ रही समस्याओं से अवगत कराया। इस दौरान डॉक्टरों द्वारा विभिन्न मांगों से संबंधित ज्ञापन सौंपा गया। ज्ञापन में प्रमुख रूप से जन संवर्धन बोर्ड के गठन के पश्चात उसके शीघ्र क्रियान्वयन, मध्यप्रदेश चिकित्सा बोर्ड में पूर्व से पंजीकृत डॉक्टरों के पंजीयन नवीनीकरण तथा आपातकालीन परिस्थितियों में चिकित्सकों को एलोपैथिक दवाइयों के उपयोग हेतु कैम्पस कोर्स कराने की मांग रखी गई। उपमुख्यमंत्री श्री देवड़ा ने सभी बिंदुओं को गंभीरता से सुना एवं आश्वासन दिया कि वे शीघ्र ही मुख्यमंत्री से चर्चा कर समाधान का प्रयास करेंगे। इस

आपातकालीन परिस्थितियों में चिकित्सकों को एलोपैथिक दवाइयों के उपयोग हेतु कैम्पस कोर्स कराने व जन संवर्धन बोर्ड के गठन की रखी मांग

जबलपुर।

अवसर पर प्रदेश अध्यक्ष डॉ. चंद्रशेखर जैन, जिला अध्यक्ष डॉ. आर. डी. गुप्ता, जिला सचिव डॉ. मकसूद चिश्ती उपस्थित रहे। कार्यक्रम में कैट विधायक अशोक ईश्वरदास रोहोणा, भाजपा जिला

अध्यक्ष रत्नेश सोनकर, जिला ग्रामीण अध्यक्ष राजेश पटेल एवं जिला महामंत्री पंकज दुबे का विशेष सहयोग रहा। संगठन ने सभी भाजपा पदाधिकारियों के प्रति आभार व्यक्त किया।

जायसवाल महिला मंडल की एक शाम

समाज के नाम 18 को जबलपुर। जायसवाल महिला मंडल, जबलपुर द्वारा सांस्कृतिक कार्यक्रम "एक शाम समाज के नाम" 18 जनवरी, दिन रविवार को दोपहर 3 बजे से होटल युवराज वैड, विजय नगर में आयोजित किया गया है। कार्यक्रम की जानकारी देते हुए अध्यक्ष श्रीमती विनीता राय ने बताया कि कार्यक्रम में डॉ.स. जबलपुर गॉट टैलेट, रैप वाक, व्यंजन प्रतियोगिता रखी गयी है, सचिव श्रीमती श्वेता जायसवाल ने बताया कि कार्यक्रम मुख्य अतिथि नगरनिगम की सहस्यक आयुक्त श्रीमती शिवांगी महाजन जायसवाल होंगी। आयोजक मंडल की श्रीमती किरण जायसवाल, श्रीमती शक्ति जायसवाल, श्रीमती राजश्री जायसवाल, श्रीमती रोशनी जायसवाल, एड. विजयलक्ष्मी जायसवाल, श्रीमती शारदा जायसवाल, श्रीमती प्रीती जायसवाल, श्रीमती वंदना जायसवाल, श्रीमती छाया जायसवाल, कु अनुपमा जायसवाल, केशव जायसवाल, विजय जायसवाल, सुभाष जायसवाल, एस. के. राय, एड. डम जायसवाल, दीपक जायसवाल, राजेश जायसवाल आइडियल हिल्स, बॉबी जायसवाल आदि ने कार्यक्रम में उपस्थिति का आग्रह किया है।



जिला स्तरीय प्रदर्शनी में विद्यार्थियों ने दिखाई बहुआयामी प्रतिभा

जबलपुर। राज्य शिक्षा केंद्र के निर्देशानुसार 13 जनवरी को जिला शिक्षा केंद्र द्वारा डाइट परिसर में जिला स्तरीय विज्ञान, गणित, पर्यावरण एवं सामाजिक विज्ञान प्रदर्शनी का आयोजन किया गया। कार्यक्रम का शुभारंभ माँ सरस्वती के पूजन, वंदना एवं दीप प्रज्वलन के साथ हुआ। जिला परियोजना समन्वयक योगेश शर्मा ने विकासखंड स्तर से चयनित विद्यार्थियों को बधाई देते हुए कहा कि ऐसे आयोजनों से गतिविधि आधारित शिक्षण को बढ़ावा मिलता है तथा विद्यार्थियों में स्वयं करके सीखने की प्रवृत्ति विकसित होती है। उन्होंने चयनित विद्यार्थियों को संभाग स्तर के लिए शुभकामनाएँ दीं। प्रदर्शनी में विकासखंडों से चयनित 113 विद्यार्थियों ने उत्साहपूर्वक सहभागिता की। विज्ञान, गणित, पर्यावरण एवं सामाजिक विज्ञान विषयों पर आधारित मॉडल, लघुनाटिका, स्वरचित एकल गीत एवं सैमीनार प्रस्तुत किए गए। प्रदर्शनी का उद्देश्य पर्यावरण संरक्षण, प्लास्टिक प्रदूषण में कमी, अपशिष्ट प्रबंधन, स्वच्छता, नारी सशक्तिकरण, सामाजिक कुरीतियों, लोकतंत्र एवं वैज्ञानिक दृष्टिकोण को विकसित करना रहा। कार्यक्रम में डाइट प्रभारी सचिव सुनील शर्मा, एपीसी राजेश तिवारी, व्याख्याता, बीआरसी, बीएसी प्राचिन बहाई संख्या में शिक्षक एवं छात्र उपस्थित रहे। कार्यक्रम का संचालन अजय रजक द्वारा किया गया।

मंदिर स्थापना दिवस पर किया संगीतमय सुंदरकाण्ड पाठ

जबलपुर।

संत नामदेव समाज समिति जबलपुर की महिला समिति द्वारा श्रीराम मंदिर स्थापना की द्वितीय वर्षगांठ एवं नववर्ष के अवसर पर संत नामदेव सामुदायिक भवन, मनमोहन नगर में संगीतमय सुंदरकाण्ड का आयोजन किया गया। कार्यक्रम में उत्तरमध्य विधानसभा क्षेत्र के विधायक डॉ. अभिलाष पाण्डेय एवं समरसता सेवा संघटन के अध्यक्ष सदीप जैन मुख्य अतिथि के रूप में उपस्थित रहे। विधायक के उद्बोधन के पश्चात समाज की महिलाओं द्वारा सुंदरकाण्ड का सामूहिक पाठ किया गया, जिससे संपूर्ण



वातावरण भक्तिमय एवं आध्यात्मिक हो उठा। विधायक डॉ. पाण्डेय ने भवन की छत पर सुरक्षात्मक शोड निर्माण एवं भवन के प्रवेश द्वार के सामने सड़क निर्माण का आश्वासन दिया, जिसके लिए समाजजनों ने उनका

आभार व्यक्त किया। कार्यक्रम में समाज के अनेक गणमान्य नागरिक, महिला परिषद की पदाधिकारी एवं सदस्य बड़ी संख्या में उपस्थित रहे। आयोजन सफलतापूर्वक एवं श्रद्धापूर्ण वातावरण में संपन्न हुआ।

रंगदारी वसूलने मजदूर से की नारटिका

जबलपुर। रांझी थाना अंतर्गत सरस्वती स्कूल के पास शराब पीने के लिए रुपए नहीं मिलने की बात पर दो बदमाशों ने एक युवक के साथ गालीगलौज व मारपीट कर जान से मारने की धमकी दी। रांझी पुलिस थाने से प्राप्त जानकारी के अनुसार सरापीपर रांझी निवासी 34 वर्षीय गोलू उर्फ राकेश भूमिया गत शाम लगभग 6 बजे बड़ा पत्थर से मजदूर करके पैदल अपने घर जा रहा था, जैसे ही सरस्वती स्कूल के पास पहुंचा तो वहां मानेगांव निवासी कृष् चक्रवर्ती और आमनाला निवासी निककी चौधरी उससे शराब पीने के लिये 500 रुपये की मांग करने लगे, उसने पैसे देने से मना किया तो गाली गलौज व मारपीट करते हुए जान से

मारने की धमकी दी। पुलिस ने दोनों आरोपियों के खिलाफ रिपोर्ट पर धारा 296(बी), 119(1), 351(2), 3(5) बीएनएस का अपराध पंजीबद्ध कर विवेचना में लिया गया।

| नाम सुधार सूचना | |
|--|--|
| मै. नसीम अख्तर कुशुमी पिता स्व. अब्दुल सलीम कुशुमी उम्र 45 वर्ष निवासी ताल बहादुर शास्त्री वार्ड नं 35 आयातल जबलपुर मध्य प्रदेश आकार कार्ड नं 498072031732 मेरे पिता स्व. अब्दुल सलीम कुशुमी के निधन पर ए ई एच जी ई ई ई ई के दस्तावेजिक रिपोर्ट नं मेरे नाम नसीम अख्तर कुशुमी व मेरी जन्मतिथि 08/08/1978 दर्द है जो कि नसब व असल है, मेरा सही एवं सत्य नाम मेरे शोधिक दस्तावेजों व मेरे कार्ड के अनुसार नसीम अख्तर कुशुमी है एवं सही जन्मतिथि 05/07/1978 है भीषिय मे मुझे मेरे सही नाम नसीम अख्तर कुशुमी से जाना एवं पहचाना जाये व मेरी जन्मतिथि भी 05/07/1978 मानी व लिखी जाये जाये शपथ पत्र दिनांक - 13/01/2026 सम्बन्ध पब्लिक नोटरी महीश्वर रामदास शर्मा मध्य उच्च न्यायालय जबलपुर म.प्र. | गलत नाम नसीम अख्तर कुशुमी सही जन्मतिथि 05/07/1978 |
| गलत नाम नसीम अख्तर कुशुमी सही जन्मतिथि 08/08/1978 | |

| NAME CHANGE INFORMATION | |
|---|--|
| I am ARTI MAHENDRA PRAKASH DALIA Resident of 877 Rathi Bhawan, Pandey Chowk, Baldeobagh, Jabalpur 482001. Changing my name from ARTI MAHENDRA PRAKASH DALIA to ARTI RATHI | |
| DATE : 14.01.2026 PLACE: JABALPUR | |

| NAME CHANGE INFORMATION | |
|---|--|
| I am ARTI MAHENDRA PRAKASH DALIA Resident of 877 Rathi Bhawan, Pandey Chowk, Baldeobagh, Jabalpur 482001. Changing my name from ARTI MAHENDRA PRAKASH DALIA to ARTI RATHI | |
| DATE : 14.01.2026 PLACE: JABALPUR | |

| NAME CHANGE INFORMATION | |
|---|--|
| I am ARTI MAHENDRA PRAKASH DALIA Resident of 877 Rathi Bhawan, Pandey Chowk, Baldeobagh, Jabalpur 482001. Changing my name from ARTI MAHENDRA PRAKASH DALIA to ARTI RATHI | |
| DATE : 14.01.2026 PLACE: JABALPUR | |

| NAME CHANGE INFORMATION | |
|---|--|
| I am ARTI MAHENDRA PRAKASH DALIA Resident of 877 Rathi Bhawan, Pandey Chowk, Baldeobagh, Jabalpur 482001. Changing my name from ARTI MAHENDRA PRAKASH DALIA to ARTI RATHI | |
| DATE : 14.01.2026 PLACE: JABALPUR | |

| NAME CHANGE INFORMATION | |
|---|--|
| I am ARTI MAHENDRA PRAKASH DALIA Resident of 877 Rathi Bhawan, Pandey Chowk, Baldeobagh, Jabalpur 482001. Changing my name from ARTI MAHENDRA PRAKASH DALIA to ARTI RATHI | |
| DATE : 14.01.2026 PLACE: JABALPUR | |

| NAME CHANGE INFORMATION | |
|---|--|
| I am ARTI MAHENDRA PRAKASH DALIA Resident of 877 Rathi Bhawan, Pandey Chowk, Baldeobagh, Jabalpur 482001. Changing my name from ARTI MAHENDRA PRAKASH DALIA to ARTI RATHI | |
| DATE : 14.01.2026 PLACE: JABALPUR | |

सामाजिक समरसता से ही भेदभाव खत्म होगा

आईएस वर्मा को जारी नोटिस वापस लेने अजाक्स ने ज्ञापन सौंपा

जबलपुर।

मध्य प्रदेश अनुसूचित जाति जनजाति अधिकारी कर्मचारी संघ अजाक्स के जिला अध्यक्ष योगेश चौधरी ने बताया है कि भोपाल में आयोजित हुए अजाक्स के अधिवेशन के दौरान 23 नवम्बर 2025 को नवनिर्वाचित प्रान्ताध्यक्ष संतोष वर्मा (आईएस) के बयानों को गलत तरीके से सोशल मीडिया में पेश किया गया है। इसी तारतम्य में आज महिला नेतृत्व में डॉ. मनीषा कोल व अर्चना डेनियल प्रदेश कार्यकारिणी सदस्य द्वारा एक मांग पत्र ज्योति परस्ते एचडीएम को मध्य प्रदेश के मुख्यमंत्री के नाम ज्ञापन सौंपकर 5 मांग की है कि आईएस संतोष वर्मा अनुसूचित जनजातीय वर्ग से आते हैं उनके द्वारा सामाजिक समरसता सद्भाव और जातिवाद



उन्मूलन की दिशा में एक सकारात्मक एवं डॉ.बाबा साहब की संविधानिक एवं डॉ.बाबा साहब की विचारधारा पर आधारित उद्बोधन दिया गया था। उनका वक्तव्य रोटी बेटी के संबंधों द्वारा

सामाजिक एकता हिन्दू एकता तथा जाति पाती से ऊपर उठकर मानवता एवं संविधान को सर्वोपरि मानने की प्रेरणा देते हैं। किन्तु कुछ तथाकथित समाज विरोधी तथ्य दलित

एवं आदिवासी विरोधी मानसिकता रखने वाले समूह तथा निजी स्वार्थ से प्रेरित संगठन ने आईएस वर्मा के उद्बोधन को जानबूझकर तोड़ मरोड़ कर भ्रामक तरीके से सामाजिक वेमनस्यता फैलाने हेतु प्रस्तुत कर रहे हैं। संतोष वर्मा (आईएस) प्रान्ताध्यक्ष अजाक्स संघ मंत्र के विरुद्ध जारी कारण बताओं नोटिस तत्काल प्रभाव से वापिस लिया जायें।

संघ के अजय सोनकर, राजेन्द्र तेकाम, योगेश चौधरी, राकेश समुन्द्रे, डॉ. मनीषा कोल, शशि सोनकर, रामवती तेकाम, कल्पना समुन्द्रे, रानू चौधरी, अर्चना डेनियल, सरस्वती संग्राम, अनिता समुन्द्रे, विशाखा करसा, संगीता खंडारे, लक्ष्मी उईके, मधुमति तेकाम, रजनी कुलस्ते, आशा आमों, देवकी तेकाम, संगीता अखिल, प्रियंका करसा, धृति मरकम, नेतराम झारिया, आदि उपस्थित थे।

| CHANGE OF NAME | |
|--|--|
| I, ARMY NO. 1485600W RANK HAV/ICK (SD) NAME RADHESHYAM S/O SHARWAN RAM CHHIMPA RO VILL- DHANIKUMHARAN, PO- DHA NIKUMHARAN TE H- TARANAGAR, DISTT-CHARU (RAJASTHAN)- 331304 AADHAR CARD No. 2746 8204 9668 I, have changed name to my DAUGHTER, from KANIKA CHHIMPA (name as per my ARMY SERVICE RECORDS) to KANIKA (name as per my DAUGHTER, AADHAR CARD NO. 3219 1933 3520 AND BIRTH CERTIFICATE) vide affidavit dated 13/01/2026 formerly before Public Notary JABALPUR (MP) | |
| CORRECT NAME - KANIKA INCORRECT NAME- KANIKA CHHIMPA | |

| CHANGE OF NAME | |
|---|--|
| I, ARMY NO. 6499919F RANK NKG NAME ANIRUDH PRATAP SINGH S/O VIRENDRA SINGH OF UJNT 5/4 COY ASC (SUPPLY) AADHAR CARD No. 9258 8817 30071, I have changed name of my MOTHER, from BMLWSH SINGH (name as per my ARMY SERVICE RECORDS) to VIMLESH SINGH (name as per my MOTHER, AADHAR CARD NO. 7435 1992 3834) vide affidavit dated 12/01/2026 formerly before Public Notary JABALPUR (MP) | |
| CORRECT NAME -VIMLESH SINGH INCORRECT NAME -BIMLWSH SINGH | |